

**মৈত্রী আঁচনিৰ অধীনত টীয়ক আৰক্ষী থানা, শিৱসাগৰ সদৰ আৰক্ষী থানা আৰু সৰূপথাৰ
আৰক্ষী থানাৰ নৱনিৰ্মিত ভৱনসমূহ আনুষ্ঠানিকভাৱে উদ্বোধন কৰিলে মুখ্যমন্ত্ৰীয়ে**

**ৰাজ্যখনত আৰক্ষী কনিষ্ঠবল সকলৰ বাবে ২০০ টা বেৰেক নিৰ্মাণৰ
লগতে গুৱাহাটীত ২৪০০ গৰাকী আৰক্ষী কৰ্মী থাকিব পৰাকৈ এটা
আধুনিক ভৱন নিৰ্মাণৰো পদক্ষেপ গ্ৰহণ কৰিব ৰাজ্য চৰকাৰে**

দিছপুৰ, ১৫ জুলাই : মুখ্যমন্ত্ৰী সৰ্বানন্দ সোণোৱালে আজি ‘দায়িত্বশীল ভাৱমূৰ্তিৰ বাবে থানাসমূহৰ
সৰ্বাংগীন উন্নয়ন অভিযান’, চমুকৈ মৈত্রী আঁচনিৰ অধীনত টীয়ক আৰক্ষী থানা, শিৱসাগৰ সদৰ আৰক্ষী
থানা আৰু সৰূপথাৰ আৰক্ষী থানাৰ নৱনিৰ্মিত ভৱনসমূহ আনুষ্ঠানিকভাৱে উদ্বোধন কৰে। টীয়ক আৰক্ষী
থানা চৌহদত এই উপলক্ষে আয়োজিত এক অনুষ্ঠানত ভাষণ প্ৰদান কৰি মুখ্যমন্ত্ৰীয়ে কয় যে ২০১৫
চনত গুৱাহাটীত পোনপথমবাৰৰ বাবে অনুষ্ঠিত সৰ্বভাৰতীয় আৰক্ষী সঞ্চালকপ্ৰধানসকলৰ সন্মিলনত
প্ৰধানমন্ত্ৰী নৰেন্দ্ৰ মোদীয়ে যি ‘স্মাৰ্ট পুলিচ’ৰ ধাৰণাৰ কথা উল্লেখ কৰিছিল তাৰ ভিত্তিতেই অসম চৰকাৰে
ৰাজ্যখনৰ আৰক্ষী বাহিনীক অত্যাধুনিক প্ৰযুক্তি আৰু আধুনিক ধ্যান-ধাৰণাবে গঢ়ি তোলাৰ বাবে বিভিন্ন
পদক্ষেপ গ্ৰহণ কৰিছে। বৰ্তমানৰ ৰাজ্য চৰকাৰখনৰ প্ৰথমখন বাজেটতে ৰাজ্যৰ ৩৫০ খন আৰক্ষী থানাৰ
আন্তঃগাঁথনি উন্নয়নৰ লক্ষ্য স্থিৰ কৰা হৈছিল আৰু সেই অনুসৰি প্ৰথম পৰ্যায়ত মৈত্রী আঁচনিৰ অধীনত
৭৩ খন থানাৰ আন্তঃগাঁথনি নিৰ্মাণৰ কাম আজি প্ৰায় সম্পূৰ্ণ হোৱাৰ পথত। ‘পুলিচ ফৰ পিপল, পুলিচ ফৰ
প্ৰটেকশ্বন এণ্ড পুলিচ ফৰ পিচ’ বুলি উল্লেখ কৰি মুখ্যমন্ত্ৰীয়ে কয় যে পুলিচৰ পোছাকযোৰ পৰিধান কৰাৰ
লগে লগে কান্দাত এক গধুৰ দায়িত্ব আহি পৰে। আৰক্ষী বাহিনীৰ প্ৰতি থকা জনসাধাৰণৰ পুৰণি মনোভাৱৰ
পৰিৱৰ্তন কৰি সততা, নিষ্ঠা আৰু দায়ৱন্ধনতাৰে কাম কৰি জনসাধাৰণৰ আস্থা আৰু বিশ্বাস অৰ্জনৰ বাবে
আৰক্ষী বাহিনীয়ে অহোপুৰুষার্থ কৰিব লাগিব। জনমানসত নিজৰ ভাৱমূৰ্তি উজ্জ্বল কৰাৰ বাবে প্ৰতিগবাকী
আৰক্ষী কৰ্মীয়েই শান্তি-সম্প্ৰীতি, ভাতৃত্ববোধ আৰু বন্ধুত্ব এই চাৰিটা মানৱীয় গুণ আয়ত্ত কৰিব লাগিব।
বিগত সময়ছোৱাত ৰাজ্যৰ আৰক্ষী বাহিনী যথেষ্ট সক্ৰিয় হৈ উঠিছে বুলি উল্লেখ কৰি তেওঁ কয় যে বহু
কেইটা গুৰুতৰ অপৰাধৰ ক্ষেত্ৰত অপৰাধীসকলক ২৪ ঘণ্টাৰো কম সময়ৰ ভিতৰতে কৰায়ত্ত কৰাৰ
ক্ষেত্ৰত আৰক্ষী বাহিনী সফল হৈছে। ক'ভিড-১৯ মহামাৰীৰ বিৰুদ্ধে যুঁজত ৰাজ্যৰ আৰক্ষী বাহিনীয়ে
প্ৰদৰ্শন কৰা ভূমিকাৰ ভূয়ৰী প্ৰশংসা কৰি মুখ্যমন্ত্ৰীয়ে কয় যে সকলো দুৰ্যোগৰ মোকাবিলা কৰাৰ বাবে
ৰাজ্যৰ আৰক্ষী বাহিনী প্ৰতি মুহূৰ্ততে সজাগ হৈ থাকিব লাগিব। ক'ভিড-১৯ ৰ বিৰুদ্ধে যুঁজৰ সময়ত
ৰাজ্যৰ ৬০০ গৰাকীৰো অধিক আৰক্ষী কৰ্মী নিজেও এই ভাইৰাছত আক্ৰান্ত হৈছে বুলি উল্লেখ কৰি

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

মুখ্যমন্ত্রীয়ে কয় যে ইমানৰ পাছতো বাজ্যৰ আৰক্ষী কৰ্মসূলৰ মনোবল এতিয়াও অটুট আছে আৰু ৭০ হাজাৰ আৰক্ষী কৰ্মীয়ে একে দায়ৱদ্বৰাবলৈ এই যুঁজত জনসাধাৰণলৈ আগবঢ়োৱা সেৱা অব্যাহত ৰাখিছে।

অনুষ্ঠানত ভাষণ প্ৰদান কৰি বাজ্যৰ আৰক্ষী সঞ্চালক প্ৰধান ভাস্কৰজ্যোতি মহন্তই কয় যে মুখ্যমন্ত্রী সৰ্বানন্দ সোগোৱালৰ বলিষ্ঠ নেতৃত্ব আৰু আন্তৰিক সহযোগিতাৰ বাবেই বাজ্যৰ আৰক্ষী বাহিনীৰ লোকসকলে আজি প্ৰাপ্য সন্মান আৰু মৰ্যাদা লাভ কৰিবলৈ সক্ষম হৈছে। বাজ্যখনত আৰক্ষী কনিষ্টবল সকলৰ বাবে ১০০ টা বেৰেক নিৰ্মাণৰ কাম অতি সোনকালেই আৰম্ভ হোৱাৰ লগতে আন ১০০ টা বেৰেক নিৰ্মাণৰো পদক্ষেপ হাতত লোৱা হৈছে। গুৱাহাটী মহানগৰীত একেলগে ২৪০০ গৰাকী আৰক্ষী কৰ্মী থাকিব পৰাকৈ এটা আধুনিক ভৱন নিৰ্মাণৰো পদক্ষেপ গ্ৰহণ কৰা হৈছে। এই পদক্ষেপসমূহে আৰক্ষী বাহিনীৰ লোকসকলক অধিক দায়ৱদ্বৰাবলৈ নিজৰ কৰ্মত আত্মনিয়োগ কৰাত অনুপ্ৰাণিত কৰিছে বুলিও আৰক্ষী সঞ্চালক প্ৰধানগৰাকীয়ে মন্তব্য কৰি এই ক্ষেত্ৰত মুখ্যমন্ত্রীক ধন্যবাদ আৰু কৃতজ্ঞতা জ্ঞাপন কৰে।

উল্লেখযোগ্য যে যোৰহাট জিলাৰ টীয়ক আৰক্ষী থানাখন ১৯১৫ চনত, শিৱসাগৰ সদৰ আৰক্ষী থানা ১৮৯৯ চনত আৰু গোলাঘাট জিলাৰ সৰূপথাৰ আৰক্ষী থানাখন ১৯৬৮ চনত স্থাপন কৰা হৈছিল।

আৰক্ষী উপ মহাপৰিদৰ্শক ড° জি ভি শিৱপ্ৰসাদে আদৰণী ভাষণ আগবঢ়োৱা আজিৰ এই অনুষ্ঠানত বাজ্যৰ বাজহ আৰু দুৰ্যোগ ব্যৱস্থাপনা বিভাগৰ বাজ্যিক মন্ত্ৰী মোগেন মহন, বাজ্য সভাৰ সাংসদ কামাখ্যা প্ৰসাদ তাচা, স্থানীয় সাংসদ তপন কুমাৰ গটৈ, স্থানীয় বিধায়িকা ৰেণুপমা বাজখোৱাইও ভাষণ প্ৰদান কৰে।

অনুষ্ঠানত ডেৰগাঁও সমষ্টিৰ বিধায়ক ভৱেন ভৰালী, লাহোৱাল সমষ্টিৰ বিধায়ক ঋতুপৰ্ণ বৰুৱা, মৰিয়নী সমষ্টিৰ বিধায়ক ৰূপজ্যোতি কুমী, ঠেঙাল কছাৰী স্বায়ত্ব শাস্তি পৰিষদৰ মুখ্য কাৰ্যবাহী সদস্য কুমুদ কছাৰী, অসম কৃষি বিপণন পৰিষদৰ অধ্যক্ষ পালিত বৰা, উজনি অসম সংমণ্ডলৰ আয়ুক্ত জুলী সোগোৱাল, অসম আৰক্ষী গৃহ নিৰ্মাণ পৰিষদৰ অধ্যক্ষ অৰবিন্দ কলিতা, যোৰহাট জিলাৰ উপায়ুক্ত বশি অপৰাঞ্জি কৰাটি আৰু আৰক্ষী অধীক্ষক মৃণাল তালুকদাৰকে ধৰি জিলা প্ৰশাসন আৰু আৰক্ষী প্ৰশাসনৰ উচ্চপদস্থ বিষয়বৰীয়াসকল উপস্থিত থাকে।

পঃকুঃবঃ
১৫/০৭/২০২০